

**പതിനാറാം കേരള നിയമസഭ**

**ഒന്നാം സമ്മേളനം**

**നക്ഷത്രചിഹ്നമിടാത്ത ചോദ്യം നമ്പർ: 544**

**23-06-2026-ൽ മറുപടിയ്ക്ക്**

**ലഹരി മാഫിയയ്ക്കെതിരെ സ്വീകരിച്ചിട്ടുള്ള നടപടികൾ**

**ചോദ്യം ഉന്നയിച്ച അംഗങ്ങൾ**

ശ്രീ. ജി. സ്റ്റീഫൻ

**മറുപടി നൽകിയ മന്ത്രി**

ശ്രീ. എം. ലിജ

(സഹകരണ-എക്സൈസ് വകുപ്പ് മന്ത്രി)

**(എ)** സംസ്ഥാനത്ത് വർദ്ധിച്ചുവരുന്ന ലഹരി മാഫിയയ്ക്കെതിരെ സ്വീകരിച്ചിട്ടുള്ള നടപടികൾ ഏതെല്ലാമെന്ന് വ്യക്തമാക്കുമോ;

**മറുപടി:** വർദ്ധിച്ചുവരുന്ന ലഹരി മാഫിയയുടെ പ്രവർത്തനങ്ങൾ നിയന്ത്രിക്കുന്നതിനും ലഹരിക്കെടുത്ത്, വിപണനം, സംഘടിത ലഹരി ശൃംഖലകൾ എന്നിവയെ ഫലപ്രദമായി നേരിടുന്നതിനുമായി എക്സൈസ് വകുപ്പിന്റെ എൻഫോഴ്സ്മെന്റ്, ഇൻലിജൻസ് പ്രവർത്തനങ്ങൾ ശക്തിപ്പെടുത്തിയിട്ടുണ്ട്. ലഹരി ഇടപാടുകളിൽ ഏർപ്പെടുന്നവരുടെയും സംശയാസ്പദമായ വ്യക്തികളുടെയും പട്ടിക തയ്യാറാക്കി "ഓപ്പറേഷൻ തണ്ടർ" എന്ന പേരിൽ 2026 മെയ് 28 മുതൽ തീവ്ര എൻ.ഡി.പി.എസ്. സ്പെഷ്യൽ ഡ്രൈവ് ആരംഭിച്ചിട്ടുണ്ട്. ഓപ്പറേഷൻ തണ്ടറിന്റെ ഭാഗമായി നടത്തിയ എൻഫോഴ്സ്മെന്റ് പ്രവർത്തനങ്ങളുടെ ഫലമായി 828 NDPS കേസുകൾ കണ്ടെടുക്കുകയും 763 പ്രതികളിൽ 732 പേരെ അറസ്റ്റ് ചെയ്യുകയും 607025 രൂപ തൊണ്ടിയായി കണ്ടെടുക്കുകയും 29 വാഹനങ്ങൾ സർക്കാരിലേക്ക് കണ്ട് കെട്ടുകയും ചെയ്തിട്ടുണ്ട്. കൂടാതെ 7.94 ഗ്രാം ബ്രൗൺ ഷുഗർ, 14 കഞ്ചാവ് ബീഡി, 3 കഞ്ചാവ് സിഗററ്റ്, 133.790 കി ഗ്രാം കഞ്ചാവ്, 190 കഞ്ചാവ് ചെടികൾ, 27 ഗ്രാം ഹാഷിഷ്, 48.773 ഗ്രാം ഹാഷിഷ് ഓയിൽ, 164.76 ഗ്രാം ഹെറോയിൻ, 7 ഗ്രാം ഹൈബ്രിഡ് കഞ്ചാവ്, 461.135 ഗ്രാം MDMA, 60.766 ഗ്രാം മെത്താംഫിറ്റാമിൻ, 14.42 ഗ്രാം നൈട്രോസെഫാം, 315 ഗ്രാം THC Candy, 36 e-cigarette എന്നിവ കണ്ടെടുത്തിട്ടുണ്ട്.

അതിഥി തൊഴിലാളികൾ തിങ്ങി പാർക്കുന്ന പെരുമ്പാവൂർ മേഖലകളിൽ ലഹരി ഉപയോഗവും, വിൽപനയും വർദ്ധിച്ച് വരുന്നതായി ശ്രദ്ധയിൽപ്പെട്ടതിന്റെ അടിസ്ഥാനത്തിൽ, ടി പ്രദേശങ്ങളിൽ എക്സൈസ് വകുപ്പ് പോലീസുമായും തൊഴിൽ വകുപ്പുമായും തദ്ദേശസ്വയംഭരണ സ്ഥാപനങ്ങളുമായും സഹകരിച്ച് പ്രത്യേക പരിശോധനകളും സംയുക്ത റെയ്ഡുകളും രഹസ്യാനുഗമന പ്രവർത്തനങ്ങളും ശക്തിപ്പെടുത്തിയിട്ടുണ്ട്. ടി സ്ഥലങ്ങളിൽ എക്സൈസ് വകുപ്പ് 6748 റെയ്ഡുകൾ നടത്തുകയും 505 NDPS കേസുകളിലായി 313.867 Kg കഞ്ചാവും, 1139.926 ഗ്രാം ഹെറോയിനും, 1.615 Kg ഹാഷിഷ് ഓയിലും, 20.339 ഗ്രാം MDMA-യും ഉൾപ്പെടെയുള്ളവ കണ്ടെത്തി കേസുകൾ രജിസ്റ്റർ ചെയ്തിട്ടുണ്ട്.

പോലീസ് ഉൾപ്പെടെയുള്ള വിവിധ വകുപ്പുകളുമായി ചേർന്ന് സംയുക്ത പരിശോധനകൾ, അതിർത്തി പരിശോധനകൾ, ഹൈവേ പെട്രോളിംഗ്, പ്രത്യേക റെയ്ഡുകൾ എന്നിവ നടത്തിവരുന്നു. 14 ജില്ലകളിലും എക്സൈസ് എൻഫോഴ്സ്മെന്റ് ആൻഡ് ആന്റി നാർക്കോട്ടിക് സ്പെഷ്യൽ സ്റ്റാഫുകളും സംസ്ഥാന അതിർത്തികളിൽ കേരള എക്സൈസ് മൊബൈൽ ഇന്റർവെൻഷൻ യൂണിറ്റുകളും (KEMU) സജീവമായി പ്രവർത്തിച്ചുവരുന്നു. സാമൂഹിക മാധ്യമങ്ങൾ, ഡാർക്ക് വെബ്, കൊറിയർ സർവീസുകൾ

എന്നിവ വഴിയുള്ള ലഹരി ഇടപാടുകൾ കണ്ടെത്തുന്നതിനായി എക്സൈസ് സൈബർ സെൽ പ്രവർത്തിച്ചുവരുന്നു.

വിദ്യാലയങ്ങൾ, കോളേജുകൾ, പൊതുഇടങ്ങൾ, അതിഥി തൊഴിലാളികൾ താമസിക്കുന്ന മേഖലകൾ എന്നിവ കേന്ദ്രീകരിച്ച് പ്രത്യേക പരിശോധനകളും ബോധവൽക്കരണ പരിപാടികളും സംഘടിപ്പിച്ച് വരുന്നു. സ്കൂളുകളിലെ ലഹരി വിരുദ്ധ ക്ലബ്ബുകൾ, കോളേജുകളിൽ രൂപീകരിച്ച 'നേർക്കൂട്ടം', 'ശ്രദ്ധ' കമ്മിറ്റികൾ വഴിയും 'നേർവഴി', 'ഉണർവ്' തുടങ്ങിയ പദ്ധതികളിലൂടെയും വിദ്യാർത്ഥികളിലും യുവജനങ്ങളിലും ലഹരിവിരുദ്ധ അവബോധം വളർത്തിവരുന്നു. തദ്ദേശസ്വയംഭരണ സ്ഥാപനങ്ങളുടെ നേതൃത്വത്തിൽ ജനകീയ സമിതികൾ രൂപീകരിച്ച് സാമൂഹിക പ്രതിരോധം ശക്തിപ്പെടുത്തിയിട്ടുണ്ട്.

24 മണിക്കൂറും പ്രവർത്തിക്കുന്ന എക്സൈസ് കൺട്രോൾ റൂമുകൾ, വാട്സ്ആപ്പ് വിവരശേഖരണ സംവിധാനങ്ങൾ, വിമുക്തി മിഷന്റെ ബോധവൽക്കരണ പ്രവർത്തനങ്ങൾ, ഡി-അഡിക്ഷൻ സെന്ററുകൾ, കൗൺസിലിംഗ്, പുനരധിവാസ പരിപാടികൾ എന്നിവയിലൂടെ ലഹരി ഉപയോഗത്തിൽ നിന്ന് വ്യക്തികളെ മോചിപ്പിച്ച് സമൂഹത്തിന്റെ മുഖ്യധാരയിലേക്ക് തിരിച്ചു കൊണ്ടുവരുന്നതിനുള്ള സമഗ്രമായ നടപടികൾ സർക്കാർ സ്വീകരിച്ചുവരുന്നു.

**(ബി)** വിദ്യാലയങ്ങൾ, പൊതു ഇടങ്ങൾ എന്നിവ കേന്ദ്രീകരിച്ച് വ്യാപകമായിക്കൊണ്ടിരിക്കുന്ന ലഹരി വിൽപന തടയുന്നതിന് ഫലപ്രദമായ ഒരു കർമ്മ പദ്ധതി ആവിഷ്കരിക്കുന്നതിന് നടപടി സ്വീകരിക്കുമോ?

**മറുപടി:** ഈ സർക്കാർ അധികാരത്തിൽ വന്നതിനു ശേഷം ലഹരി മാഫിയയുടെ വേരുകൾക്കു എന്ന ലക്ഷ്യത്തോടെ പ്രത്യേക കർമ്മ പദ്ധതി ആവിഷ്കരിച്ചിട്ടുണ്ട്. അതിന്റെ ഭാഗമായി സംസ്ഥാന വ്യാപകമായി ശക്തമായ എൻഫോഴ്സ്മെന്റ് പ്രവർത്തനങ്ങൾ നടപ്പിലാക്കി വരികയാണ്. 28.05.2026 മുതൽ "ഓപ്പറേഷൻ തണ്ടർ" എന്ന പേരിൽ തീവ്ര എൻ.ഡി.പി.എസ്. സ്പെഷ്യൽ ഡ്രൈവ് എക്സൈസ് വകുപ്പ് ആരംഭിച്ചിട്ടുണ്ട്. ഓപ്പറേഷൻ തണ്ടറിന്റെ ഭാഗമായി നടത്തിയ എൻഫോഴ്സ്മെന്റ് പ്രവർത്തനങ്ങളുടെ ഫലമായി 828 NDPS കേസുകൾ കണ്ടെടുക്കുകയും 763 പ്രതികളിൽ 732 പേരെ അറസ്റ്റ് ചെയ്യുകയും 607025 രൂപ തൊണ്ടിയായി കണ്ടെടുക്കുകയും 29 വാഹനങ്ങൾ സർക്കാരിലേക്ക് കണ്ട് കെട്ടുകയും ചെയ്തിട്ടുണ്ട്. കൂടാതെ 7.94 ഗ്രാം ബ്രൗൺ ഷുഗർ, 14 കഞ്ചാവ് ബീഡി, 3 കഞ്ചാവ് സിഗററ്റ്, 133.790 കി ഗ്രാം കഞ്ചാവ്, 190 കഞ്ചാവ് ചെടികൾ, 27 ഗ്രാം ഹാഷിഷ്, 48.773 ഗ്രാം ഹാഷിഷ് ഓയിൽ, 164.76 ഗ്രാം ഹെറോയിൻ, 7 ഗ്രാം ഹൈബ്രിഡ് കഞ്ചാവ്, 461.135 ഗ്രാം MDMA, 60.766ഗ്രാം മെത്താംഫിറ്റാമിൻ, 14.42 ഗ്രാം നൈട്രോസെഫാം, 315 ഗ്രാം THC Candy, 36 e-cigarette എന്നിവ കണ്ടെടുത്തിട്ടുണ്ട്.

പോലീസ്, റവന്യൂ, ആരോഗ്യം, വിദ്യാഭ്യാസം, വനം, റെയിൽവേ, കോസ്റ്റൽ പോലീസ്, മോട്ടോർ വാഹന വകുപ്പ്, തൊഴിൽ വകുപ്പ്, ഭക്ഷ്യസുരക്ഷ വകുപ്പ് തുടങ്ങിയ വിവിധ വകുപ്പുകളുമായി ചേർന്ന് എക്സൈസ് വകുപ്പ് സംയുക്ത പരിശോധനകളും പ്രത്യേക പരിശോധനാ ഡ്രൈവുകളും നടത്തി നിയമ ലംഘനങ്ങൾ കണ്ടെത്തി കേസുകൾ രജിസ്റ്റർ ചെയ്തുവരുന്നു. എൻഫോഴ്സ്മെന്റ് പ്രവർത്തനങ്ങളുടെ ഭാഗമായി, എക്സൈസ് വകുപ്പ് മറ്റ് വകുപ്പുകളുമായി ചേർന്ന് 2021-ൽ 1237, 2022-ൽ 2790, 2023-ൽ 3529, 2024-ൽ 3951, 2025-ൽ 3972, 2026 ജൂൺ 16 വരെ 2409 സംയുക്ത പരിശോധനകൾ നടത്തിയിട്ടുണ്ട്.

ജില്ലാ തലങ്ങളിൽ വിവിധ വകുപ്പുകളുടെ ഏകോപനത്തോടെ NCORD (Narco Coordination Centre) യോഗങ്ങൾ ചേർന്ന് ലഹരിവിരുദ്ധ പ്രവർത്തനങ്ങൾ അവലോകനം ചെയ്യുകയും ആവശ്യമായ

എൻഫോഴ്സ്മെന്റ് നടപടികൾ സ്വീകരിക്കുകയും ചെയ്യുന്നു. ജില്ലാ തലങ്ങളിൽ സൈക്കിംഗ് ഫോഴ്സ്, ഹൈവേ പട്രോൾ ടീമുകൾ, മുഴുവൻ സമയവും പ്രവർത്തിക്കുന്ന എക്സൈസ് എൻഫോഴ്സ്മെന്റ് ആൻഡ് ആന്റി നാർക്കോട്ടിക് സ്പെഷ്യൽ സ്ക്വാഡുകൾ എന്നിവയും, സംസ്ഥാന തലത്തിൽ 24 മണിക്കൂറും പ്രവർത്തിക്കുന്ന പരാതി പരിഹാര സെല്ലും ജില്ലാ തലങ്ങളിൽ കൺട്രോൾ റൂമുകളും പ്രവർത്തിച്ച് വരുന്നു. അന്യസംസ്ഥാനങ്ങളിൽ നിന്നും ലഹരി വസ്തുക്കൾ കടത്തിക്കൊണ്ടുവരുന്നത് തടയുന്നതിനായി അതിർത്തി ചെക്ക് പോസ്റ്റുകളും, കൂടാതെ തിരുവനന്തപുരം, പാലക്കാട്, വയനാട്, കാസർഗോഡ് ജില്ലകളിലെ ചെക്ക് പോസ്റ്റുകൾ ഇല്ലാത്ത അതിർത്തി പ്രദേശങ്ങളിൽ കേരള എക്സൈസ് മൊബൈൽ ഇന്റർവെൻഷൻ യൂണിറ്റും (KEMU) പ്രവർത്തിച്ച് വരുന്നു.

വാട്സ്ആപ്പ്, ഫേസ്ബുക്ക്, ഇൻസ്റ്റഗ്രാം തുടങ്ങിയ സാമൂഹ്യമാധ്യമങ്ങളും ഡാർക്ക് വെബ് ഉൾപ്പെടെയുള്ള ഓൺലൈൻ പ്ലാറ്റ്ഫോമുകളും വഴി നടക്കുന്ന ലഹരി ഇടപാടുകൾ കണ്ടെത്തുന്നതിനായി എക്സൈസ് സൈബർ സെൽ പ്രവർത്തിച്ചുവരുന്നു. കൊറിയർ സർവീസുകൾ വഴിയുള്ള ലഹരിക്കടത്ത് തടയുന്നതിനായി ബന്ധപ്പെട്ട സ്ഥാപനങ്ങളിൽ പ്രത്യേക നിരീക്ഷണവും പരിശോധനയും നടത്തുന്നു. ലഹരി ഉപയോഗിച്ചതായി സംശയിക്കുന്നവരെ 'അബോൺ കിറ്റ്' ഉപയോഗിച്ച് പരിശോധിക്കുകയും ലഹരി ഉപയോഗം സ്ഥിരീകരിക്കപ്പെട്ടാൽ നിയമാനുസൃത നടപടി സ്വീകരിക്കുകയും ചെയ്ത് വരുന്നു. ലഹരി കേസുകളിൽ ഉൾപ്പെട്ട് പിടിയിലാകുന്നവരുടെ ഫോൺ നമ്പറുകളും മറ്റ് ഡിജിറ്റൽ വിവരങ്ങളും എക്സൈസ് സൈബർ സെല്ലിന്റെ സഹായത്തോടെ വിശകലനം ചെയ്ത് ലഹരി വിതരണ ശൃംഖല കണ്ടെത്തുന്നു.

സ്കൂൾ പരിസരത്തെ കടകളിൽ തുടർച്ചയായി പരിശോധന നടത്തി പുകയില ഉൽപ്പന്നങ്ങളോ ലഹരിവസ്തുക്കളോ വിൽക്കുന്നില്ലെന്ന് ഉറപ്പു വരുത്തുകയും നിയമ ലംഘനം കണ്ടെത്തിയാൽ ക്രിമിനൽ നടപടികൾക്കൊപ്പം സ്ഥാപനങ്ങളുടെ ലൈസൻസ് റദ്ദാക്കുന്നതിനായി ബന്ധപ്പെട്ട തദ്ദേശസ്വയംഭരണ സ്ഥാപന സെക്രട്ടറിമാർക്ക് ശുപാർശ നൽകുകയും ചെയ്യുന്നു. സ്കൂളുകളിലേക്ക് ലഹരിവസ്തുക്കൾ എത്തിച്ചേരുന്ന മാർഗങ്ങൾ പ്രാദേശിക ജനങ്ങളുടെ സഹകരണത്തോടെയും രഹസ്യവിവര ശൃംഖലയിലൂടെയും കണ്ടെത്തി, അത്തരം പ്രവർത്തനങ്ങൾ നിയമപരമായി തടയുന്നതിനുള്ള ശക്തമായ നടപടികൾ സ്വീകരിച്ചുവരുന്നു. ഓരോ റേഞ്ച് പരിധിയിലെയും വിദ്യാഭ്യാസ സ്ഥാപനങ്ങളുടെ വിവരങ്ങൾ ശേഖരിച്ച് ഓരോ സ്കൂളിലും എക്സൈസ് വകുപ്പുമായി ഏകോപനം നടത്തുന്നതിനായി ഒരു കോ-ഓർഡിനേറ്ററെ ചുമതലപ്പെടുത്തുകയും ചെയ്തിട്ടുണ്ട്.

എക്സൈസ് വകുപ്പിന് കീഴിൽ State Narcotics Control Bureau രൂപീകരിച്ചിട്ടുണ്ട്. അതിന്റെ പ്രവർത്തനം ഉടൻ ആരംഭിക്കുന്നതിനുള്ള നടപടി സ്വീകരിച്ച് വരുന്നു

**സെക്ഷൻ ഓഫീസർ**